

खबर संक्षेप

आयुष्मान आरोग्य मंदिर भवन निर्माण के लिए 40 लाख स्वीकृत

कोण्डागांव। एनएमडीसी परिक्षेत्र विकास निधि सीएसआर के तहत कोंडागांव जिले के पीढ़ापाल और लिहागांव में आयुष्मान आरोग्य मंदिर भवन निर्माण के लिए कुल 40 लाख रूपए की प्रशासकीय स्वीकृति जारी की गई है। यह निर्णय कलेक्टर कार्यालय के आदेशानुसार लिया गया। पीढ़ापाल, ग्राम पंचायत पीढ़ापाल में आयुष्मान आरोग्य मंदिर भवन निर्माण के लिए मुख्य कार्यपालन अधिकारी, जनपद पंचायत माकड़ी की 20 लाख रूपए की प्राक्कलन तकनीकी स्वीकृति प्रदान की गई है। लिहागांव, ग्राम पंचायत लिहागांव में आयुष्मान आरोग्य मंदिर भवन निर्माण कार्य के लिए मुख्य कार्यपालन अधिकारी, जनपद पंचायत बड़ेराजपुर की 20 लाख रूपए की स्वीकृति जारी की गई है। इस परियोजना के तहत नए भवनों का निर्माण आयुष्मान आरोग्य मंदिरों के बेहतर संचालन और ग्रामीणों को स्वास्थ्य-संबंधी सुविधाएं प्रदान करने में सहायक होगा। यह पहल क्षेत्र में स्वास्थ्य सेवाओं को मजबूत करने की दिशा में एक महत्वपूर्ण कदम मानी जा रही है।

अंतर्राष्ट्रीय वृद्धजन दिवस पर होगा सम्मान समारोह जगदलपुर। अंतर्राष्ट्रीय वृद्धजन दिवस के अवसर पर जिला स्तरीय वृद्धजन सम्मान समारोह का आयोजन 1 अक्टूबर को किया जाएगा। यह कार्यक्रम आस्था निक्कुंज वृद्धाश्रम धरमपुरा में दोपहर 12 बजे से शुरू होगा। कार्यक्रम में मुख्य अतिथि विधायक किरण देव उपस्थित रहेंगे। अध्यक्षता सांसद महेश कश्यप करेंगे। विशेष अतिथि चित्रकोट विधायक विनायक गोपाल, छत्तीसगढ़ ब्रेवरेज कापेरेशन के अध्यक्ष श्रीनिवास राव मदी, जिला पंचायत अध्यक्ष वेववती कश्यप, महापौर संजय पांडेय और निगम अध्यक्ष खेमसिंह देवांगन उपस्थित रहेंगे।

भक्तिमय रास गरबा में झूमीं नगर चारामा की माताएं



चारामा। नव्या स्व सहायता समूह के माताओं ने रास गरबा का आयोजन नाकापारा चारामा में किया गया। जिसमें नगर की माताएं, युवा साथियों द्वारा प्रति दिन पारंपरिक वेशभूषा में तैयार होकर रात्रि 9 बजे से 11 बजे तक गरबा नृत्य किया जा रहा। यह गरबा नृत्य आयोजन का द्वितीय वर्ष है, जिसमें छत्तीसगढ़ी, हिन्दी एवं गुजराती गीतों के माध्यम से गरबा नृत्य किया जाता है। अलग अलग दिन विशेष वेशभूषा में तैयार होकर माताएं परिवार के साथ शामिल होती हैं। इस आयोजन में नगर के नव्या स्व सहायता समूह के साथ अन्य महिला समूह, समस्त पार्षद एवं समाजसेवी साथियों का विशेष योगदान बना हुआ है। आगामी योजना में दीवाली त्यौहार के समय सुआ नृत्य प्रतियोगिता का आयोजन करने का निर्णय लिया गया है।

3 को होगा 100 गवां सतनामी समाज का एकादशीय राज्याभिषेक राजा मेला

हरिभूमि न्यूज ►► कोण्डागांव

प्रतिवर्ष की भांति इस वर्ष भी 100 गवां सतनामी समाज स्थापना एवं गुरुद्वारा धर्मसभा संसद प्रथम

प र री सी म न के

हजारों की संख्या में समाज के लोग होंगे आयोजन में शामिल

किया जा रहा है। प्रधान संयोजक धर्मचेलाल लखमूराम टंडन के नेतृत्व में यह आयोजन लगातार सातवें वर्ष हो रहा है। यह मेला छत्तीसगढ़ प्रदेश के 100 गवां सतनामी समाज के 57 परिसीमन में एक साथ एक ही दिन मनाया जा रहा है। राज्याभिषेक राजा मेला में इस वर्ष 10 जिले और 137 गांव से समाज के हजारों लोग शामिल होंगे। विशेष अतिथि रहेंगे शामिल इस आयोजन में शामिल होने वाले प्रमुख अतिथियों में केंद्रीय कृषि विभाग के

ई—मार्केटप्लेस और डिजिटल मार्केटिंग पर हुई कार्यशाला

हरिभूमि न्यूज ►► कोण्डागांव

ई—मार्केटप्लेस एवं डिजिटल मार्केटिंग के माध्यम से बाजार पहुँच एवं विकास विषय पर एक दिवसीय कार्यशाला का आयोजन जिला कार्यालय सभा कक्ष में किया गया। यह कार्यक्रम भारत सरकार की आरएएमपी योजना के अंतर्गत सम्पन्न हुआ।



आरएएमपी योजना के प्रयास

जिला व्यापार एवं उद्योग केंद्र की प्रबंधक श्रीमती कुसुमलता ने बताया कि आरएएमपी योजना के अंतर्गत उद्यमिता जागरूकता कार्यक्रम, निर्यात प्रशिक्षण, डिजिटल मार्केटिंग और वित्तीय पहुँच बढ़ाने जैसे प्रयास किए जा रहे हैं, जिनसे सूक्ष्म उद्यमियों को नए अवसर प्राप्त होंगे।



77 प्रतिभागियों ने लिया हिस्सा

कार्यशाला में लगभग 77 प्रतिभागियों ने भाग लिया। इनमें महिला उद्यमी, स्वसहायता समूह सदस्य, विभागीय अधिकारी, पारंपरिक कारोबारी और एमएसएमई प्रतिनिधि शामिल रहे। यह कार्यशाला स्थानीय उद्यमियों, महिला समूहों और कारोबारियों को डिजिटल प्लेटफॉर्म के माध्यम से बांडिंग, विपणन और बिक्री क्षमता में वृद्धि की दिशा में एक सार्थक पहल सिद्ध हुई।

रस्म : 9 दिनों तक मूखे प्यासे एक ही जगह बैठ, कर रहे माई दंतेश्वरी की आराधना

नवरात्रि को लेकर बड़ेडोंगर में की गई जोगी बिटाई की रस्म

हरिभूमि न्यूज ►► फरसगांव

मां दंतेश्वरी के पावन धरा व अस्थित्व नगरी बड़ेडोंगर में नवरात्रि पर्व का महत्वपूर्ण विधान जोगी बिटाई की रस्म विधि-विधान से मां दंतेश्वरी की पूजा-अर्चना के बाद जोगी बैठाई की रस्म अदा की गई। नवरात्र की शुरुआत के साथ ही मां दन्तेश्वरी के प्रथम पुजारी के रूप में जोगी 9 दिनों तक एक ही जगह बैठकर कठिन व्रत रखते हैं।

मंदिर समिति के द्वारा दंतेश्वरी मंदिर में पूजा अर्चना पश्चात विधि विधान से कन्हारागाँव के नेताम परिवार के मनसा राम को जोगी के रूप में बैठाया गया। मंदिर परिसर से महज कुछ दूर मंदिर के मुख्य द्वार के समीप एक खुले कمر में 9 दिनों तक उपवास रखकर क्षेत्र की खुशहाली और मंगल कामना के लिए निस्वार्थ भाव से भक्ति में लीन होकर कन्हारागाँव के नेताम परिवार के मनसा राम जोगी स्वरूप



नेताम परिवार को अपनी पांच पीढ़ी तक की जानकारी है यह छठवीं पीढ़ी चल रही, जिसमे पीलु जोगी, दादा जोगी, गुमान जोगी, अमरु जोगी, अमर सिंह जोगी जेतु जोगी ये सभी जोगी के रूप में बैठते आ रहे है।

पूर्वजों की परंपरा निमा रहा जोगी परिवार

इसकी जानकारी जोगी परिवार को नहीं है पर पूर्वज शारदीय नवरात्र में छोटे से गुड़े में जोगी रूप में बैठते आ रहे है इसी विधान को माता के आशीर्वाद से वे निरंतर बनाये हुए है। कन्या भोज के पश्चात जोगी उठाई की परम्परा मंदिर समिति के द्वारा की जाती है जिसकी पुरी व्यवस्था मंदिर समिति, ग्रामीणों और पुजारियों द्वारा की जाती है।

दंतेश्वरी मंदिर में उमड़ी श्रद्धालुओं की भीड़



फरसगांव। देव नगरी बड़ेडोंगर के दंतेश्वरी मंदिर में शारदीय नवरात्र की अष्टमी के दिन मंगलवार को आस्था का सैलाब उमड़ पड़ा। सुबह से ही श्रद्धालुओं का जत्था मंदिर परिसर में पहुंचने का शिलशिला शुरू हुआ जो देर शाम जारी रहा। हजारों की संख्या में भक्तों ने कतार में लग कर विधि विधान से पूजा अर्चना कर माता दंतेश्वरी के जयकारों के बीच दर्शन कर आशीर्वाद लिया। नवरात्र पर्व पर ग्रामीण अंचलों के साथ-साथ दूर-दूरस्थ से भी भक्त बड़ी संख्या में यहां पहुंचे। मंदिर परिसर में भक्तिमय वातावरण देखने को मिला। महिलाओं ने पारंपरिक परिधान धारण कर माता की आराधना की तो युवा वर्ग ने भी श्रद्धा और उत्साह से पूजा-अर्चना में भाग लिया। इस दौरान भक्तों ने मां दंतेश्वरी के विशेष पूजा-पाठ किए, नारियल और चुनरी अर्पित कर अपनी मनोकामनाएं मांगीं। मंदिर परिसर में भक्ति गीतों और "जय माता दी" के गगनभेदी नारों से पूरा वातावरण गुंज उठा। मंदिर समिति एवं पुलिस प्रशासन और स्थानीय के गार्ड्स के डेउट्स की ओर से सुरक्षा और व्यवस्था के पुख्ता इंतजाम किए गए थे। वहीं जिले के पुलिस प्रशासन ने मां दंतेश्वरी मंदिर में दर्शन करने आए श्रद्धालुओं के लिए भंडारे का आयोजन किया, जहां खुद उप पुलिस अधीक्षक कोंडागांव कौशलेन्द्र पटेल के द्वारा भंडारे में श्रद्धालुओं को प्रसाद के रूप में खिचड़ी का वितरण किया गया। इस दौरान बड़ेडोंगर थाना प्रभारी सुनेश्वर नाग, एसआई ध्रुव, सहित पुलिस स्टाफ, सीएसएफ के साथ स्थानीय जनप्रतिनिधि भी मौजूद रहे।

आदिवासी छात्रा से सामूहिक दुष्कर्म मामले में अपराधियों को फांसी की सजा की मांग तेज

हरिभूमि न्यूज ►► कोण्डागांव

कवर्धा जिले में मासूम आदिवासी छात्र के साथ हुए सामूहिक दुष्कर्म ने पूरे प्रदेश को हिलाकर रख दिया है। इस घटना ने न केवल मानवता को शर्मसार किया है बल्कि आदिवासी समाज की अस्मिता और बेटियों की सुरक्षा पर गंभीर प्रश्न खड़े कर दिए हैं। आदिवासी युवा छात्र संगठन ने कलेक्टर की सीपे ज्ञापन में स्पष्ट कहा कि आरोपियों को कड़ी से कड़ी सजा दी जाए। संगठन की मांग है कि दोषियों को फांसी की सजा देकर बेटियों की सुरक्षा सुनिश्चित की जाए। संगठन द्वारा दिया गया यह ज्ञापन छत्तीसगढ़ शासन के उप

मुख्यमंत्री विजय शर्मा के नाम पर संबोधित किया गया है। ज्ञापन के माध्यम से यह संदेश दिया गया कि समाज अब इस तरह के अपराधों को सहन नहीं करेगा। ज्ञापन सौंपने के दौरान संगठन के कई पदाधिकारी और सदस्य मौजूद रहे, जिनमें प्रमुख रूप से मुखेश पोयाम जिलाध्यक्ष, फुलसाराम मरकाम प्रदेश उपाध्यक्ष, मुन्ना नेताम संरक्षक, ओमप्रकाश पोयाम सचिव, रयतु कश्यप, अजय कश्यप, बरखा नाग, हरेंद्र नाग, दिनेश वट्टी शामिल रहे। आदिवासी समाज ने चेतावनी दी है कि यदि आरोपियों को जल्द फांसी की सजा नहीं दी गई तो आंदोलन की दिशा में बढ़ा कदम उठाया जाएगा।



जनदर्शन में कलेक्टर ने सुनी ग्रामीणों की समस्याएं

हरिभूमि न्यूज ►► कोण्डागांव

साप्ताहिक जनदर्शन कार्यक्रम में कलेक्टर श्रीमती नूपुर राशि पन्ना ने मंगलवार को जिला मुख्यालय के सभा कक्ष में ग्रामीणों की समस्याएं सुनीं। कलेक्टर ने जनदर्शन में पहुंचे नागरिकों की समस्याओं को गंभीरता से सुना और संबंधित विभागीय अधिकारियों को त्वरित कार्रवाई करने के निर्देश दिए। ग्राम

सोडुसिवनी निवासी कुन्ती मरकाम ने प्रधानमंत्री आवास की मांग रखी। ग्राम एटेकोन्हाड़ी निवासी मनीष राणा ने बीएसएनएल टावर चालू कराने के लिए आवेदन दिया। ग्राम मलनार पुजारी पारा निवासी जयतराम मंडावी ने वन अधिकार पत्र की मांग की। इस जनदर्शन कार्यक्रम में विभिन्न समस्याओं एवं मांगों को लेकर कुल 16 आवेदन प्राप्त हुए।

महतारी वंदन के राशि की वसूली बिजली बिल से कर रही सरकार : पूर्व विधायक

हरिभूमि न्यूज ►► फरसगांव

केशकाल विधानसभा के पूर्व विधायक संतराम नेताम ने बिजली बिल में हुई भारी बढ़ोतरी को लेकर प्रदेश सरकार पर तीखा हमला बोला है। उन्होंने आरोप लगाया कि छत्तीसगढ़ में भाजपा सरकार का स्मार्ट मीटर, जनता की जेब से अत्याशित टेक्स वसूलने का पर्याय बन चुका है। सत्ता में आने के बादसरकार के मंत्रियों ने बड़े जोर-शोर से दावा किया था कि स्मार्ट मीटर से स्टीक बिल मिलेगा और उपभोक्ताओं को सस्ती बिजली मिलेगी। लेकिन वास्तविकता इससे उलट है। वे आज भाजपा सरकार को कोसते हुए कह रहे हैं कि यह सरकार महतारी वंदन की राशि की वसूली बिजली बिल के माध्यम से कर रही है। स्मार्ट मीटर लगाने के बाद उपभोक्ताओं को अपेक्षा से कहीं अधिक बिजली बिल का झटका लग रहा है। जुलाई तक जिन घरों का बिल 200—250 रुपये आता था, वहां अब 600 रुपये से ज्यादा का बिल आ रहा है। कई उपभोक्ताओं के बिल तीन से चार गुना तक बढ़ गए हैं। उन्होंने कहा कि मजदूरी कर रोज 200—300 रुपये कमाने वाले मेहनतकश लोगों की आधी से ज्यादा कमाई अब बिजली बिल में जा रही है। इससे लोगों का घरेलू



- बढ़े हुए बिजली बिल से परेशान आम लोग
- कांग्रेस के समय हाफ बिल योजना का लाखों लोगों को मिल रहा था लाभ

बजट पूरी तरह गड़बड़ा गया है। पूर्व विधायक ने कहा कि बिजली बिल से जनता परेशान है। कोयला हमारा, पानी हमारा, जमीन हमारी और हमें ही महंगे दर पर बिजली बेची जा रही है। कांग्रेस की सरकार के समय से वर्तमान भाजपा सरकार के राज में हर उपभोक्ता का औसतन बिजली बिल दुगुना हो गया है। कांग्रेस की सरकार ने 5 वर्षों तक विपरीत परिस्थितियों में भी बिजली उपभोक्ताओं को रोहत देने के लिए बिजली बिल हॉफ योजना शुरू किया था, जिसका लाभ प्रदेश के 54 लाख घरेलू उपभोक्ताओं को मिलता था। जिसे 5 साल में लगभग प्रत्येक उपभोक्ता का 40 से 50 हजार रुपए तक की बचत हुई है। कांग्रेस सरकार द्वारा शुरू किए गए 400 यूनिट बिजली बिल हॉफ के दायरे में प्रदेश का लगभग हर उपभोक्ता आता था। उन्होंने आगे कहा कि इस माह बढ़े हुए आए बिजली बिल के कारण जनता परेशान हो गई है, औसतन हर उपभोक्ता का बिजली बिल दुगुना आया है। उन्होंने कहा कि सरकार ने बिजली के दाम बढ़ा दिया है, बिजली बिल हाफ योजना बंद हो गई। स्मार्ट मीटर लगाए गए हैं जो अनाप शनाप खपत से अधिक रीडिंग बता रहा जिससे बिल अधिक आ रहा हैं।

कार्यक्रम स्थल संजय बाजार चौक से मिताली चौक के मध्य सभी प्रकार के वाहन पूर्णतः प्रतिबंध रहेगा। इन्हें अन्य परिवर्तित सहायक मार्ग से संजय मार्केट व शहर की ओर जाना होगा। इसके अलावा भारी मालवाहक वाहन सुबह 7 बजे से रात तक प्रवेश प्रतिबंधित रहेगा। इसके अलावा बसों को अपने निर्धारित मार्ग का उपयोग करते हुए आवागमन करना होगा वहीं आपातकालीन सेवा से संबंधित वाहनों को प्रतिबंध से छूट रहेगा।

चित्रकोट में बुलंद... संचालित होती थी। नाला बंद होने के बाद इन सभी व्यवस्थाओं पर प्रतिकूल असर पड़ा है। गांव में गंदगी बढ़ी है और पर्यटन गतिविधियाँ भी प्रभावित हुई हैं। सरपंच भवर मौर्य ने चेतावनी दी कि यदि 7 दिवस के भीतर नाला पार लगा सील नहीं हटाया गया, तो पंचायत के लोग एसडीएम कार्यालय के सामने अनिश्चितकालीन हड़ताल पर बैठेंगे। उन्होंने कहा कि नाला के पुनः संचालन से न केवल बेरोजगार युवाओं को रोजगार मिलेगा बल्कि पंचायत की आय बढ़ेगी, गांव की सफाई व्यवस्था मजबूत होगी और पर्यटन को भी बढ़ावा मिलेगा। ज्ञापन के माध्यम से सरपंच व ग्रामीणों ने प्रशासन से नाला को शीघ्र चालू करने की मांग की है।

अमित शाह के ... जगदलपुर पंचस की तैयारियों पर अधिकारियों और प्रमुख जनप्रतिनिधियों से चर्चा करेंगे। शाम 4 बजे हेलीकाप्टर से कवर्धा के लिए रवाना हो जाएंगे। पहले राजा रहते थे मौजूद, अब जनप्रतिनिधि सुनते हैं समस्या- गोरलतब है कि रियासत काल से चली आ रही मुरिया दरबार सिरहासार भवन में दशहरा पर्व के अंतिम चरण में होती है। राजा स्वयं मौजूद रहकर बस्तर वासियों की समस्या सुनकर मौके पर ही निराकरण करते थे। अब जनप्रतिनिधि और अधिकारी इस परंपरा का निर्वहन कर रहे हैं। अमित शाह का आना कान का मामलों में विशेष हो गया है। 31 मार्च 2026 तक नक्सलियों

का सफाया करने का ऐलान केंद्र सरकार ने किया है। ऐसे में 6 महिला पहले केंद्रीय गृहमंत्री का बस्तर के दशहरा पर्व में शामिल होना कई मायनों में महत्वपूर्ण हो गया है, क्योंकि दशहरा में पूरे संगम से मांझी, चालकी, पटेल, कोटवार, मेबर, मेरिसिन पहुंचते हैं जिनकी मौजूदगी मुरिया दरबार में रहेगी। ये लोग कई गांव जिसे परगना कहा जाता है, उसका नेतृत्व करते हैं। वहीं नक्सली भी बस्तर में अस्तित्व की लड़ाई लड़ रहे हैं।

एनएच 30 मरम्मत... की। एन एच 30 मार्ग से प्रभावित दरभंगा क्षेत्र के कई पंचायत के सैकड़ों ग्रामीण राष्ट्रीय राजमार्ग चक्काजाम किया। कामानगर, कुटुमसर, पैदावाड़ा, दरमा, झीरम, टाहकावाड़ा तक सड़क जर्जर अवस्था में है। यह सड़क मार्ग प्रमुख राष्ट्रीय राजमार्ग है, जो उत्तर भारत के प्रांतों को दक्षिण भारत के राज्यों से जोड़ने वाला एक प्रमुख हाइवे है। जो मरम्मत के अभाव से जर्जर हो चुका है। एन एच 30 सड़क बरसात में जर्जर हो गया है। नागरिकों व अधिकारी कर्मचारियों सहित स्कूल जाने वाले छात्र छात्राओं को परेशानियों का सामना करना पड़ रहा है, साथ ही दुर्घटना का शिकार हो रहे हैं। ग्रामीणों के एक दिवसीय चक्का जाम से यातायात ठप रहा। यह चक्का जाम दो दैह तक रहा, चक्का जाम स्थल के दोनों ओर वाहनों की कतार लग गई। आपातकालीन वाहन एंबुलेंस, मुक्ताजलि जैसे वाहनों को जाने दी गई। जिसमें बस यात्री सहित मोटर साइकिल सवार चक्का जाम में फंसे रहे।

स्पीड पोस्ट डायन्यूट... जैसी नई सुविधाएं जोड़ी गई हैं। रजिस्टर्ड पोस्ट को भी स्पीड पोस्ट में मर्ज कर दिया गया है। बस्तर संगम के अधीक्षक जलधर ने बताया कि डाक संचालन को सुव्यवस्थित करने एवं दिलीवरी समय में सुधार करने और लॉजिस्टिक्स संसाधनों का अनुकूलन करने के लिए, रजिस्टर्ड और स्पीड पोस्ट दोनों वस्तुओं की प्रोसेसिंग को एक जैसा कर दिया गया है।

खबर संक्षेप

वृद्धजन दिवस आज

दंतेवाड़ा। समाज कल्याण विभाग से प्राप्त जानकारी अनुसार वरिष्ठ नागरिकों की सुरक्षा, संरक्षण तथा सम्मान के प्रति समाज में सकारात्मक विकसित करने हेतु 1 अक्टूबर को अंतर्राष्ट्रीय वृद्धजन दिवस कार्यक्रम का आयोजन ऑडिटीोरियम जावंगा गीदम में किया जा रहा है।

जयसन बघेल को दी आत्मीय विदाई



बीजापुर। जिला जनसंपर्क कार्यालय बीजापुर में दफ्तरी के पद पर वर्ष 2010 से पदस्थ रहे जयसन बघेल को सेवानिवृत्ति के अवसर पर कार्यालय के अधिकारियों एवं कर्मचारियों द्वारा आत्मीय विदाई दी गई। इस मौके पर सभी ने उन्हें उनके समर्पित सेवाकाल के लिए धन्यवाद ज्ञापित करते हुए स्वस्थ, सुखद एवं दीर्घायु जीवन की शुभकामनाएं दीं। विदाई समारोह के दौरान जिला जनसंपर्क अधिकारी दिनेश नेताम, सहायक ग्रेड-01 सुरिज बघेल, जिला समन्वयक ऋषभ दीवान, हृदय मांझी, शंकरिया राव एवं चरण सिंह भंडारी सहित अन्य अधिकारी एवं कर्मचारीगण उपस्थित थे। सभी ने बघेल के सहज स्वभाव, कर्तव्यनिष्ठा एवं कार्य के प्रति लगन को सराहना की।

मृतकों के परिजनों को 20 लाख की सहायता

बीजापुर। कलेक्टर सवि्त मिश्रा द्वारा छत्तीसगढ़ शासन राजस्व एवं आपदा प्रबंधन विभाग के प्रावधानों के तहत राजस्व पुस्तक परिपत्र 6(4) के अंतर्गत प्राकृतिक आपदा प्रबंधन से पीड़ित परिवारों को 20 लाख रूपए की आर्थिक सहायता राशि प्रदान करने की स्वीकृति दी गई है। जिसके अंतर्गत सर्पदंश एवं अन्य प्रकार से मृत्यु के प्रकरणों में मृतक सुखराम मरकाम के निकटतम वारिस उनके पुत्र संजय मरकाम निवासी ग्राम मरकापाल, मुक्तिका पार्वती कुड़ियिम के निकटतम वारिस उनके पिता मासा कुड़ियिम निवासी ग्राम जैवारम, मुक्तिका जयदेई नाग के निकटतम वारिस उनके पति मोहन लाल निवासी ग्राम जांगला, मृतक जगू लेखामी के निकटतम वारिस उनकी माता बती बाई लेखामी निवासी ग्राम मंगनार, मृतिका लक्ष्मी पुनेम के निकटतम वारिस मंगलू राम निवासी ग्राम मरमेटा प्रत्येक को 4-4 लाख रूपए कुल 20 लाख रूपए की आर्थिक सहायता राशि स्वीकृति दी गई है। स्वीकृत राशि का भुगतान संबंधित हितग्राहियों के बैंक खाते में डायरेक्ट बेनिफिट ट्रांसफर के माध्यम से किए जाने के निर्देश संबंधित तहसीलदार को दिए गए हैं।

ग्राम पंचायत मराईगुड़ा एक की बदली तस्वीर



हरिभूमि न्यूज ►► कोटा

राज्य के अंतिम छोर पर बसे कोटा विकासखंड के दूरस्थ ग्राम पंचायत मराईगुड़ा वन में अटल डिजिटल सुविधा केंद्र का लाभ ग्रामीणों अब मिलना चालू हो गया है। सुकमा कलेक्टर देवेश कुमार ध्रुव के नेतृत्व और सकारात्मक पहल से यहाँ हाल ही में अटल डिजिटल सुविधा केंद्र एंडीएसके की शुरुआत हुई है। जिसका की इस नई कहानी ने अब इस क्षेत्र के आसपास गाँवों को भी नई पहचान दी है। मराईगुड़ा वन की सरपंच कुमारी स्वप्ना कोरसा ने बताया कि पहले ग्रामीणों को आय, जाति, निवास प्रमाणपत्र, पेंशन, बैंकिंग या आयुष्मान कार्ड जैसी मूलभूत शासकीय सेवाओं के लिए कोटा, दोरनापाल या जिला मुख्यालय सुकमा तक 150 किमी की यात्रा करनी पड़ती थी। इसमें उनका 1 से 2 दिन का समय और 500-600

पंडालों में स्थापित मां दुर्गा की प्रतिमाएं...



तोकापाल। सावर्जनिक नवदुर्गा उत्सव समिति में 25 वर्ष से माता स्थापित



सावर्जनिक नवदुर्गा समिति परपा में 30 वर्ष से देवी दुर्गा स्थापित



सावर्जनिक नवदुर्गा समिति बेडागुड़ा में दुर्गा स्थापित

बतकम्मा पर्व भक्तिमय व हर्षोउल्लास के साथ मना

हरिभूमि न्यूज ►► बीजापुर/मददेड

बीजापुर जिले के भोपालपटनम ब्लाक के अन्तर्गत शारदीय नवरात्रि एवं बतकम्मा का पर्व बड़े ही भक्तिभावना, श्रद्धा, हर्षोउल्लास के साथ मनाया जा रहा है। मददेड के अन्तर्गत सभी दुर्गा, पण्डाल और बतकम्मा पंडालों में झालर, लाईट, रंग बिरंगी, चमकती लाईट की रोशनी के साथ पण्डाल को सजाया गया है।

मां दुर्गा का मूर्ति स्थापना पूरे विधि-विधान के साथ किया गया। पण्डित के द्वारा रोज सुबह शाम पूजा अर्चना किया जा रहा है। दुर्गा और बतकम्मा पण्डालो में शाम होते ही श्रद्धालु और

■ सुहागन महिलाओं के लिए बतकम्मा प्रसिद्ध पर्व

भक्तन के साथ बच्चों बड़े बुजुर्गों की भारी भीड़ लग जाती है। बहुत से श्रद्धालु 9 दिनों तक मां दुर्गा का श्रध्दा व निष्ठा के साथ उपवास करते है। इस बतकम्मा को अविभाजित आंध्रप्रदेश से तेलंगाना राज्य अलग होते समय भी महिलाओं के द्वारा जब भी रास्ता रोखो आंदोलन किया जाता था, तब महिलाओं के द्वारा बतकम्मा बना कर चौक चौराहों में रखकर बतकम्मा खेलते हुए रास्ता रोखो आंदोलन को सफल बनाने में इनकी महत्वपूर्ण भूमिका रही है। जब तेलंगाना राज्य का विभाजन हुआ, तब से वर्तमान सरकार के



द्वारा विशेष महत्व दिया जा रहा है। यह पर्व तेलंगाना राज्य का राष्ट्रीय पर्व के रूप में मनाते आ रहे है। इस पर्व को छत्तीसगढ़ के बीजापुर जिले में मनाते है। क्योंकि यह तेलंगाना राज्य से सटे होने के कारण हमारी रोटी बेटी का रिश्ता बहुत पहले से ही बना हुआ है, और यह संस्कृति आदान प्रदान होता है। ग्राम मददेड के सीता राम शिवालय समिति के महिलाओं ने बताया कि बतकम्मा 80 व 90 वर्ष के पूर्व से मनाते आ रहे हैं। शारदीय नवरात्रि की तरह पूरे नौ दिनों तक बीजापुर जिले के प्रत्येक गांव, गली मोहल्ला भक्तिमय वातावरण में डूबा रहता है। नवरात्रि में बहुत से माता, बहनें, भक्तगण मनोकामना ज्योत जलाते है। शारदीय नवरात्रि के साथ तेलंगाना की संस्कृति को देखने को मिला, जो बतकम्मा मां गौरी के स्वरुप से जाना जाता है। पर्व अश्विन मास कृष्ण पक्ष की अमावस्या से प्रारंभ

होता है, जिसे तेलुगु भाषा में एंग्ली फूला अमावस्या से प्रारंभहोकर सड़ुला बतकम्मा तक नौ दिनों तक चलता है। जिसे सभी सुहागन महिलाएं बड़े भक्ति श्रध्दा के साथ रोज सुबह उठकर शारद ऋतु के मौसम में खिलने वाले तरह तरह रंग बिरंगे फूलो को एकत्रित करते है, और माता गौरी के नाम से उपवास रहकर एकत्रित किये हुए फूलो को लेकर एक बड़ा प्लेट में उन रंगबिरंगे फूलो को गोलाकार में सजाते सबसे ऊपर एक गीपरम बनाकर उसमें हल्दी से माता गौरी स्वरुप को बनाकर स्थापना कर पुजा की जाती है। सभी सुहागन महिलाएं शाम होते ही अपने-अपने मोहल्ले व पारा में एकत्रित होकर तुलसी चबूतरा में बतकम्मा को रख कर उसके चारों ओर प्रक्रिमा करते हुए तुलुगु में माता पार्वती गौरी का गीतों का गायन ताली बजाते नाचते हुए गोल गोल चक्कर लगाते है।

राष्ट्रीय स्पर्धाओं में भाग लेकर लौटे खिलाड़ियों का अभिनंदन

हरिभूमि न्यूज ►► गौदम

पीएमश्री जवाहर नवोदय विद्यालय बारसूर ने अपनी शैक्षणिक एकेडमिक गतिविधियों में उत्कृष्ट प्रदर्शन के साथ ही खेलकूद में भी बेहतर प्रदर्शन जारी रखा है। इस वर्ष इस विद्यालय के छात्र-छात्राओं ने शालेय खेलकूद में विभिन्न विधाओं की राष्ट्रीय स्पर्धाओं में भाग लेकर संस्थान का नाम रौशन किया है। इन खेलों में भाग लेकर लौटे खिलाड़ियों का विद्यालय परिवार ने अभिनन्दन किया।

विद्यालय के प्राचार्य धर्मेन्द्र कुमार यादव के बताया कि खो-खो की नेशनल स्पर्धा कटक ओड़िशा में हुई, जिसमें संजू मिडियामी व सुनील मंडावी ने भाग लिया। कबड्डी नेशनल एवं स्कूल गेम्स



फेडरेशन ऑफ इंडिया बागलकोट कर्नाटक में सुरेश कुंजाम, क्रिकेट की नेशनल स्पर्धा कुरुक्षेत्र हरियाणा में हुई जिसमें रवि वेक ने भाग लिया। एथलेटिक्स नेशनल स्पर्धा लखनऊ उत्तरप्रदेश में हुई, जिसमें भाला फेंक में अजय पदम,

800 मीटर दौड़ में अनिता मंडावी, ऊंची कूद में पल्लवी, हैडबॉल नेशनल में माही नाग ने बेहतर प्रदर्शन किया। इसी तरह तेलंगाना

के मेंडक में आयोजित सुब्रतो कप कप नेशनल फुटबॉल स्पर्धा अंडर -15 में जवाहर नवोदय विद्यालय बारसूर की 16 सदस्यीय टीम ने हिस्सा लेकर संस्थान का मान बढ़ाया है।

प्राचार्य धर्मेन्द्र कुमार यादव ने बताया कि विद्यार्थियों के सर्वांगीण विकास में पढ़ाई के साथ खेलकूद व अन्य शैक्षणिकेत्तर गतिविधियों को भी पर्याप्त तवज्जो दी जाती है।

शराब पीकर वाहन चलाते वालों पर सख्त कार्यवाही



गीदम। जिले में यातायात नियमो का उल्लंघन करने वाले एवं शराब पीकर वाहन चलाने वालों पर अंकुश लगाने के लिए पुलिस अधीक्षक के दिशा-निर्देशन एवं अतिरिक्त पुलिस अधीक्षक के मार्गदर्शन एवं एसडीओपी गोविन्द दीवान के पर्यवेक्षण में थाना प्रभारी निरीक्षक विजय पटेल के नेतृत्व में गीदम पुलिस लगातार यातायात नियमों का उल्लंघन करने वालों और शराब पीकर वाहन चलाने वालों के विरुद्ध कार्यवाही कर रही है। गीदम पुलिस द्वारा नवरात्रि के अवसर पर पद यात्रियों की सुरक्षा को ध्यान में रखते हुए सचन वाहन चेकिंग अभियान चलाया गया। इस दौरान कई वाहन चालकों की ब्रेथ एनालाइजर मशीन से जाँच की गई। जाँच के दौरान एक लोहे से भरी ट्रेलर क्रमांक सीजी 13 एलए 2660 के वाहन चालक बाबा कुमार तिवारी पिता सत्या प्रसाद तिवारी उम्र 44 वर्ष पता वार्ड क्रमांक 10 रामनगर जिला वाराणसी उप्र शराब के नशे में वाहन चलाते हुए पाए जाने पर उक्त चालक के विरुद्ध मोटर व्हीकल एक्ट की धारा 185 के तहत प्रकरण दर्ज कर कार्यवाही की गई है।

नगर में माई जी की डोली का हुआ भव्य स्वागत

हरिभूमि न्यूज ►► गीदम

मालवी परधाव के लिए बस्तर महाराज द्वारा निमंत्रण देने के बाद बस्तर की आराध्य देवी माई दंतेश्वरी विश्व प्रसिद्ध बस्तर दशहरा में शामिल होने मंगलवार शाम जगदलपुर की ओर रवाना हुई।

इस दौरान माई जी की डोली व छत्र शाम लगभग छः बजे जिले के व्यवसायिक नगरी गीदम के हारम चौक पहुंची जहां क्षेत्रीय देवी देवताओं की उपस्थिति में लोगो ने भव्य रूप से स्वागत किया। हारम स्थित दुर्गा पंडाल के सामने भी लोग माई जी के छत्र व डोली का दर्शन करने लम्बी कतारों में खड़े रहे। हारम में स्वागत व पूजा अर्चना के बाद माई जी की डोली मुख्य मार्ग से



होते हुए गीदम के पुराने बाजार परिसर स्थित माई जी के स्तम्भ पूजा स्थल पहुँची जहा पारम्परिक तरीके से पूजा अर्चना कर माई जी के सम्मान में सलामी दी गई। इसके पश्चात बाबा रामदेव मन्दिर में लोगो ने माई जी के डोली व छत्र का भव्य स्वागत किया। माई जी के आगमन

के दौरान पूरा गीदम नगर माता रानी के जसगीतो व जयकारों से गुंज उठा। डीजे की धुन में भी लोग जमकर थिरकते हुए नजर आए। इसके साथ ही आदिवासी नर्तक दल भी स्वागत के लिए यहां शामिल रहा। बाबा रामदेव मन्दिर के बाद माई जी की डोली मुख्य मार्ग से होते हुए

विजेताओं को पुरस्कार देकर किया गया सम्मानित

हरिभूमि न्यूज ►► जगदलपुर

शहीद गुंडाधुर कृषि महाविद्यालय परिसर में आयोजित दो दिवसीय राज्य स्तरीय सांस्कृतिक एवं कला उत्सव समृद्धि-उद्भव का समापन समारोह हर्षोल्लास के साथ हुआ।

मुख्य अतिथि जिला पंचायत उपाध्यक्ष बलदेव मांडवी ने संबोधन में कहा कि इस प्रकार के आयोजन से विद्यार्थियों को अपनी प्रतिभा दिखाने का मंच मिलता है। वहीं सांस्कृतिक विविधताओं के संरक्षण और प्रसार का भी माध्यम बनते हैं। कार्यक्रम में सीईओ पंचायत प्रतीक जैन, शहीद गुंडाधुर कृषि महाविद्यालय के डीन आर.एस. नेताम, जिला शिक्षा अधिकारी बलिराम बघेल वेदवती कश्यप अध्यक्ष जिला पंचायत एवं



अधिकारी उपस्थित रहे। दो दिवसीय उत्सव में प्रदेश के 33 जिलों से आए छात्र-छात्राओं ने 49 विधाओं में अपनी प्रतिभा का प्रदर्शन किया।

न्यायालय तहसीलदार बस्तर जिला बस्तर छ.ग.

रा.प्र.क्र. / क/ब-121/2024-25

:: उद्घोषणा ::

एतद् द्वारा सर्वसाधारण को सूचित किया जाता है कि आवेदक/आवेदिका अस्तुराम पिता इन्दर जाति धुरवा निवास ग्राम बस्तर फरसापारा द्वारा आवेदन प्रस्तुत किया है कि उसके स्वयं पिता इन्दर की पिता स्व. काना मयुु दिनांक 29.07.2002 को ग्राम बस्तर में होना बताये हुए जन्म/मृत्यु 29.07.2002 होने से जन्म/मृत्यु प्रमाण पत्र की मांग किया गया है।

अतः उक्त संबंध में जिस किसी भी व्यक्ति/ महिला/ संस्था को आवेदन पत्र के संबंध में आपत्ति पेश करना हो तो वे नियत तिथि 06.10.2025 तक इस न्यायालय में पेश कर सकते हैं। म्य्द पश्चात प्राप्त आपत्ति पर कोई विचार नहीं किया जावेगा।

आज दिनांक 22.09.2025 को मेरे हस्ताक्षर एवं न्यायालयीन पद मुद्रा सहित जारी किया।

तहसीलदार बस्तर

HEALTH TOWN

आयुर्वेदिक कैंसर क्लिनिक

Dr. Hrituraj Taank
B.A.M.S.
Nadi Parikshak By
Sri Sri Tattva
Bengaluru

सभी तरह के कैंसर का बिना साइड इफेक्ट के आवुर्वेद एवं पंचकर्म द्वारा संपुर्ण ईलाज

पता: चरक हेल्थ क्लिनिक, दुबे कालोनी, मोवा, रायपुर (छ.ग.), 9926644448, 9630053692

विज्ञापन हेतु संपर्क करें : 0771-4242213, 7987119756, 9303508130

शहर में दुर्गोत्सव की धूम...



महादेव घाट।



कुम्हारपारा, श्यामा प्रसाद मुखर्जी वार्ड।



सिटी ग्राउंड।



गंगामुंडा-1।



गंगामुंडा-2।



कर्मियों की हुई स्वास्थ्य जांच
जगदलपुर। भारत सरकार द्वारा जारी निर्देश के परिपालन में 17 सितंबर से 2 अक्टूबर तक चलने वाले स्वस्थ नारी सशक्त परिवार अभियान के अंतर्गत बस्तर कलेक्टर हरीश एस के निर्देश और मुख्य चिकित्सा स्वास्थ्य अधिकारी डॉ. संजय बशाक के आदेशानुसार सोमवार को जिलाधीश कार्यालय में कार्यरत सभी कर्मचारियों के लिए एक स्वस्थ शिविर का आयोजन किया गया। इस अभियान में आज की थीम स्वस्थ मां के अंतर्गत कार्यालय में कार्यरत महिला कर्मचारी समेत सभी कर्मचारियों के स्वास्थ्य की जांच की गई।

नवरत्न कंपनी एनएमडीसी ने 15 अवॉर्ड और तीन सांत्वना पुरस्कार जीते

हरिभूमि न्यूज >>> जगदलपुर

देश के सबसे बड़े लौह अयस्क उत्पादक एनएमडीसी को कॉर्पोरेट उत्कृष्टता, समावेशी नेतृत्व और सामाजिक जिम्मेदारी में उत्कृष्ट योगदान के लिए पब्लिक रिलेशन्स

- उत्कृष्ट कार्यों और उपलब्धि के लिए मिला सम्मान
- राज्यपाल और केंद्रीय मंत्रियों ने दिए ईनाम



एनएमडीसी के लिए गर्व का क्षण

कॉर्पोरेट कम्यूनिकेशन टीम को बधाई देते हुए एनएमडीसी के अध्यक्ष एवं प्रबंध निदेशक अमिताभ मुखर्जी ने कहा एनएमडीसी की छवि और प्रतिष्ठा के लिए जिम्मेदार टीम ने पुनः अपनी उत्कृष्टता का प्रदर्शन किया है। ये पुरस्कार हमारे हितधारकों के साथ सार्थक संबंध बनाने में उनके वर्ष भर के समर्पण और रचनात्मकता का प्रतिबिंब है, यह एनएमडीसी के लिए गर्व का क्षण है।

प्रतिष्ठित चाणक्य पुरस्कार 2025 की 16वीं श्रृंखला के अंतर्गत एनएमडीसी ने पीआरसीआई के चार सर्वोच्च सम्मान प्राप्त किए। इनमें अमिताभ मुखर्जी अध्यक्ष एवं प्रबंध निदेशक को प्रशासन एवं सुशासन अवॉर्ड, प्रियदर्शिनी गद्म निदेशक कार्मिक को समावेशी नेतृत्व अवॉर्ड, पी. जयप्रकाश महाप्रबंधक कॉर्पोरेट

कम्यूनिकेशन को जनसंपर्क के लिए एमआर अशोक कुमार मेमोरियल अवॉर्ड और चे. श्रीनिवास राव को पीआर प्रोफेशनल अवॉर्ड प्रदान किया गया। संचार और नेतृत्व के क्षेत्र में प्रतिष्ठित पुरस्कारों में से एक, चाणक्य पुरस्कार शासन, समावेशी विकास और सार्वजनिक जुड़ाव में उत्कृष्टता के लिए प्रदान

किए जाते हैं। इन उपलब्धियों के साथ एनएमडीसी ने चैंपियन ऑफ चैंपियंस अवार्ड रनअप भी जीता। जो उद्योग बेंचमार्क स्थापित करने में अनुकरणीय भूमिका के लिए प्रदान किया जाता है। कुल मिलाकर एनएमडीसी के लिए एक ऐतिहासिक उपलब्धि हासिल करते हुए कंपनी ने 15 अवॉर्ड और तीन सांत्वना पुरस्कार जीते। इसके अतिरिक्त, एनएमडीसी को विभिन्न श्रेणियों में पुरस्कार प्राप्त हुए जिनमें वेबसाइट और माइक्रोसाइट सामुदायिक प्रभाव संचार, कॉर्पोरेट फिल्म, कॉर्पोरेट कम्यूनिकेशन में उत्कृष्टता, स्थिरता और पर्यावरणीय संचार, हेल्थकेयर कम्यूनिकेशन फिल्म, हाउस जर्नल अंग्रेजी और क्षेत्रीय, वार्षिक रिपोर्ट, कॉर्पोरेट ब्रोशर, सर्वश्रेष्ठ पीआर अभियान, चाइल्डकेयर के लिए सीएसआर परियोजना, कला, संस्कृति और खेल अभियान, सांस्कृतिक परिवर्तन पहल की सर्वश्रेष्ठ कंपनी और हेल्थकेयर कम्यूनिकेशन फिल्म श्रेणियां शामिल हैं।

दुर्गोत्सव पंडाल में पहुंचे महापौर और पार्षद, श्रद्धालुओं को बांटा प्रसाद



हरिभूमि न्यूज >>> जगदलपुर

शहर के कुम्हारपारा में बंगाली समाज के दुर्गोत्सव में भाजपा नेता पहुंचे। मंगलवार को मैत्री संघ और बंगीय समाज के दुर्गा अष्टमी पूजा में श्रद्धालुओं को प्रसाद वितरण में शामिल हुए। महापौर संजय पाण्डेय, निगम अध्यक्ष खेमसिंह देवांगन, एमआईसी सदस्य संग्राम सिंह राणा, सुबीर नंदी, दीपक घोस,

संजीव शील, सुनील साहा, डीबी बराल, प्रदीप साहा, मनोरंजन राय, मानिक, बीपदभंजन, संजय, जयगोपाल सरकार, अग्निकांत बाला, शंकर बोराई, सुचित्रा, संतोषी, माया, मंजू, शिखा सहित समाज के लोग उपस्थित रहे। वहीं कोटगुड़िन जलनी माता गुड़ी और नवधा दुर्गा उत्सव समिति धरमपुरा नंबर 2 में महाअष्टमी पूजा में शामिल हुए।

online Booking:-www.tripuryatra.com

सुविधा, ज्यादा सबसे कम राशि पर

स्पेशल ट्रेन से - 20 दिसंबर से 30 दिसंबर 2025 (11 दिन)

रामेश्वरम् धाम यात्रा

श्री रामेश्वरम् धाम ज्योतिर्लिंग, श्री तिरुपति बालाजी, श्री मल्लिकार्जुन ज्योतिर्लिंग, मदुरै श्री मीनाक्षीदेवी, श्री कन्याकुमारी,

राशि:- स्त्रीपर 16,500/-, 3 एसी 27,500/-, 2 एसी 32,500/- (+5% GST)

Since-2007

श्री त्रिपुर तीर्थ यात्रा सेवा समिति

RAIPUR- D-36, Sector-4, Kamal Vihar, KGFDA- Shop No. 301, 302, 303 S.S. Plaza, Power House Road

संपर्क करें:-7354-411411

160 नए मोबाइल टावर के माध्यम से ग्रामों में पहुंचाया कवरेज

हरिभूमि न्यूज >>> जगदलपुर

बीएसएनएल अपनी स्थापना के 25 वें वर्ष का जश्न मना रहा है, ऐसे में यह उपलब्धि और भी प्रतीकात्मक हो जाती है। दशकों तक बीएसएनएल घाटे और पुराने बुनियादी ढांचे से उत्पन्न चुनौतियों से जूझता रहा। नवाचार, निवेश और गुणवत्ता के प्रति प्रतिबद्धता के माध्यम से प्राप्त यह उपलब्धि भारत को वैश्विक दूरसंचार उद्योग में एक सशक्त खिलाड़ी के रूप में स्थापित करती है।



पर टेलिकॉम सेवाओं का विस्तार किया है डिजिटल भारत निधि 4जी मोबाइल परियोजना के अंतर्गत बीएसएनएल ने बस्तर में 160 नए मोबाइल टावर के माध्यम से ऐसे ग्रामों में कवरेज पहुंचाया है, जहां अन्य किसी भी ऑपरेटर की टेलिकॉम सेवा उपलब्ध नहीं है। आज बस्तर में लगभग 1400 नोड्स के माध्यम से बीएसएनएल वाइड एंड डाटा सेवाएं प्रदान कर रहा है, टेलिकॉम सेवा के विस्तार का यह सिलसिला अभी खत्म नहीं हुआ है। बस्तर के हर कोने में बीएसएनएल के सर्वे का कार्य अनवरत जारी है और स्थानीय प्रशासन के सहयोग से त्वरित गति से सेवाओं का विस्तार किया जा रहा है।

bp Jio

पेट्रोल मार्केट रेट से

₹ 3 / ली. कम*

नवरात्रि के उपलक्ष्य में 3 दिनों के लिए 30 सितंबर से 02 अक्टूबर

*** नियम एवं शर्तें लागू**

B.R. COMMERCIAL PVT. LTD. Reliance Petrol Pump, Aamaguda Chowk, Jagdalpur

For More Details Contact 90009793621, 7400912121